

## Tal-ġarha sabih

Malajr taħrab il-kelma  
“Kemmi int ta’ ħila kbira!”  
Tal-barrani jingħogħob  
U ta’ ġewwa jsir ftira.

Imma kemmi inti tiflaħ  
Tkun bla moħħ, tispara l-kliem,  
Għamejt fuq kliem illellex  
Mhux ta’ b’xejn li m’intx fis-sliem.

Għax meta tiċhad b’qawwa  
‘l bin ommok tagħmlu żorba,  
Tkun xlejt lilek innifsek  
Infajt fl-aġar forka.

Kun għaqli u għaqlija  
Hu distanza minn kull ġdid,  
Dan hu għaqal, qdusija  
F’għeruqek il-fidwa ssib.

Għax tal-ġarha jispiċċa  
Dak mhux għajr naqra tlellix,  
Meta jgħaddilu l-modi  
Fih iserdaq it-tikmix.

X’ħila hemm li titkellem?  
Tiftaħar quddiem kulhadd?  
X’qawwa hemm f’tiżjin moħli  
Ta’ kliem vojti li bih imradt?

Le, irrid biss is-sewwa  
Nahrab mill-pubblicità,  
Min hu tajjeb jaf jiskot  
Jitkellem bil-karità.

Ma jieħux l-okkażjoni  
Hu jbiegħ il-prodott tiegħu,  
Dak li jemmen joħorġu  
Fl-għemejjel li hemm miegħu.

Għalhekk issa nitolbok  
Lil ta’ ġewwa qatt tbarrih,  
Tal-ġarha dlonk jitolqek  
Avolja jidher sabih.

Patri Mario Attard OFM Cap  
7 ta’ Marzu 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.